

28 ta' Marzu, 1958

Imballef :

L-Onor. Dr. A. Magri, B.Litt., LL.D.

Giuseppe Felice Morina versus Edward Spiteri

**Board tal-Kera — Sentenza — Nullità — "Audi Alteram Partem" — Elias Xieraq — Appell — Ritrattazzjoni.**

*Is-sentenza tal-Board tal-Kera li tistabbilixxi l-kera xieraq ta' fond meta wahda mill-partijiet ma kienetz preżenti fl-aċċess tal-membri tal-Board fuq il-post, għax ma kienetz avżata li kellu jsir l-aċċess, hija nulla.*

*Mhix sostenibili l-allegazzjoni li dik il-parti kellha rrimedju ta' l-appell minn dik is-sentenza, jekk hija saret taj b'dik is-sentenza wara li kien għadda z-żmien utili għall-appell; u lanqas l-allegazzjoni illi dik il-parti setgħet titlob ritrattazzjoni tal-kawża, għax każ simili ma jaqgħax taħt ebda wieħed mill-motivi li fuqhom il-ligi tagħti rrimedju tar-ritrattazzjoni.*

*Lanqas ma hija sostenibili l-allegazzjoni illi dik il-parti ma sofrijet ebda preġudizzju billi ma kienetz preżenti għal dak l-aċċess; għax jibqa' dejjem veru li bl-assenza involontarja mill-aċċess kien hemm rjolażzjoni ta' wieħed mill-prinċipji ta' ġustizzja naturali, li tista' tiġi reintegrata biss mit-tribunal ordinarju fl-assenza ta' rimedji statutorji speċifiċi.*

Il-Qorti — Rat iċ-ċitazzjoni li biha l-attur, wara li ppremetta li jsiru d-dikjarazzjonijiet neċessarji u jingħataw il-provvedimenti opportuni, billi b'sentenza mogħtija mill-Board li jirregola l-Kera fl-14 ta' Mejju 1952, fuq rikors fl-ismijiet "Edward Spiteri versus Giuseppe Felice Morina", il-kera ta' l-apartament numru 122/8 Triq San Nikola, Valletta, gie fissat għal £19 fis-sena, oġoè £5 fis-sena anqas mir-rata korrenti meta gie preżentat iċ-ċitat rikors; u billi, meta l-fond gie ispezzjonat mill-membri tekniċi ta' l-imsemmi Board għall-finijiet tal-fissazzjoni tal-kera xieraq, l-instanti, intimat fl-imsemmin jinn proċeduri fil-Board tal-Kera, ma kienx gie avżat b'dana l-aċċess, kif solitu jsir, u l-membri tekniċi hadu kwindi l-informazzjonijiet meħtieġa mingħajr guraмент mir-rikorrenti biss, konvenut fil-preżenti azzjoni; u billi fil-fatt il-kera fissat

mill-Board huwa inadegwat; u bilii fin-nuqqas ta' pre-avviż lill-attur ta' l-imsemmija ispezzjoni teknika, u fil-konsegwenti otteniment ta' informazzjonijiet unilaterali, ghandha tigi ravvizata vjolazzjoni tal-principji ta' gustizzja naturali, u ghal-hekk din il-Qorti hija kompetenti li tissindaka, in bazi ghall-gurisprudenza recenti, l-imsemmija decizjoni tal-Board tal-14 ta' Mejju 1952; talab li tigi dikjarata nulla u minghajr effett id-decizjoni tal-Board tal-Kera hawn fuq riferita, u dana minhabba li avverat ruhha vjolazzjoni ta' principji ta' gustizzja naturali fis-sens hawn qabel espost. Bl-ispejjeż kontra l-konvenut, li ghandu jidher ghas-subizzjoni;

*Omissis;*

Ikkunsidrat;

Illi mill-provi rrizulta li fl-14 ta' April 1952 il-membri tekniċi tal-Board li jirregola l-Kera kienu sejrin jispezzjonaw, fost oħrajn, l-appartament deskritt fiċ-ċitazzjoni. L-iskrivani Giovanni Degiovanni pprepara l-avviż għaž-żewġ partijiet, u b'għatluhom fid-9 ta' l-istess xahar. L-aċċess gie miżmum, iżda fl-assenza ta' l-attur, li ma kienx irċieva l-avviż. Fl-14 ta' Mejju 1952 il-Board ippronunzja s-sentenza, li biha sar jaf l-attur xi tmien tjiem wara mill-P.L. Navarro, difensur tiegħu; u peress li l-attur hassu aggravat mid-decizjoni tal-Board, anki għaliex bażata fuq riziultanzi ta' prova li għaliha l-attur ma kellux l-opportunità li jkun preżenti, saret il-kawża odjerna;

Illi l-attur isostni li l-assenza tiegħu mill-aċċess tikkostitwixxi vjolazzjoni ta' wiehed mill-principji ta' gustizzja naturali, li jikkonsisti filli kull parti f'kawża għandha jkollha l-opportunità li tigi mismugħa ("audi alteram partem"). Il-konvenut ma jidherx li jkkontesta dana l-principju, fih in-rifsu, iżda jippretendi li ma gie x vjolat bl-ebda mod. Difatti, jghid il-konvenut, l-avviż lill-attur gie miqgħut bil-mod solitu, u prezumibilmment irċevieh, billi ma gie x ritornat lir-Registru. Dan, però, ma hux biżżejjed biex jinnewtralizza x-xhieda ta' l-attur, fejn assikura li hu ma rċieva ebda avviż, u lanqas kien jaf li sejjer isir l-aċċess; tant li, meta l-P.L. Navarro, difensur tiegħu, infurmah li l-kawża kienet inqatgħet, staqsih x'rimedju kien hemm. Del resto m'hux inverosimili li l-attur

ma rċevix dan l-avviż; difatti rriżulta li ntbgħat fuq strixxa karta rqiqa u żghira, bil-posta u mhux registrata, u t-tfittxija għall-avviż, jiġifieri jekk kienx gie ritornat iir-Registru, saret wara li x-xhud Degiovanni kien irċieva l-ingunzjoni, jiġifieri xi sitt xhur wara li l-avviż kien gie mibgħut;

Illi l-konvenut jippretendi li l-attur ma użax id-diligenza necessarja waqt il-proċeduri quddiem il-Board, billi seta' ja-dixxi l-Board għal kull provvediment dwar in-nuqqas fuq rilevat. Izda dan mhux aċċettabili, għaliex l-attur sar jaf li sar l-aċċess tmien tjiem wara li kienet giet mogħtija s-sentenza. Ma rriżultax li d-difensur tiegħu kien jaf li l-avviż għall-aċċess ma kienx gie notifikat lill-attur, u għalhekk lanqas hu, bħala rappreżentant ta' l-attur, ma kienx jista' jieħu ebda pass quddiem il-Board;

Illi lanqas tiswa l-obbjezzjoni tal-konvenut li l-attur kellu rimedji oħra x'jesperixxi, bħal kieku seta' jappella mis-sentenza jew jagħmel ritrattazzjoni tal-kawża. Fil-fehma tal-Qorti, ebda wieħed minn dawn ir-rimedji ma kien, taħt iċ-ċirkustanzi, esperibili; mhux l-appell, għaliex l-attur sar jaf bis-sentenza tmien tjiem wara, jiġifieri wara li kien iddekorra ż-żmien utili skond il-liġi; mhux ir-ritrattazzjoni, għaliex il-każ in kwistjoni ma jaqa' taħt ebda wieħed mill-motivi kontemplati mill-liġi (art. 43 Kap. 109 LL. Riv. u 814 Proc. Civ.);

Illi l-konvenut, fl-ahharnett, jippretendi li l-attur ma sofru ebda preġudizzju, billi fir-risposta tiegħu quddiem il-Board hu ssottometta deskrizzjoni dettaljata tal-fond. Dina l-pretensjoni hija ugwalment insostenibili, (1) għaliex, jekk l-attur kellu d-dritt ikun preżenti għall-aċċess, u jagħmel l-osservazzjonijiet tiegħu lill-membri tekniċi tal-Board, u talvolta jirribatti l-osservazzjonijiet tal-kontroparti, l-assenza tiegħu involontarja telfitu dana d-dritt, u (2) għaliex, jekk huwa veru (u dan, del resto, ma gie kontestat mill-attur) li l-appartament in kwistjoni huwa identiku għal dak okkupat minn Angelo Hass, mhux spjegabili kif il-kera ta' dan l-ahhar gie fissat għal £21 fis-sena, mentri dak tal-fond in kwistjoni gie stabbilit għal £19 fis-sena;

Illi, taħt dawn iċ-ċirkustanzi, il-Qorti hija tal-fehma li

tirrikorri fil-każ in eżami vjolazzjoni ta' wieħed mill-prinċipji ta' ġustizzja naturali, li jista' jiġi reintegrat biss mit-tribunal ordinarju fl-assenza ta' rimedji statutorji speċifiċi (ara f'dan is-sens deċiżjoni mogħtija minn dina l-Qorti, diversament presjeduta, fil-kawża "Caruana vs. Attard", fit-22 ta' Novembru 1951);

Għal dawna l-motivi;

Tilqa' d-domanda ta' l-attur; bl-ispejjeż mingħajr taxxa.

---